

PRESS RELEASE

For immediate release

June 6, 2023

ایس ای سی پی نے خیبر پختونخواہ کے سرکاری ملازمین کے لیے چاروی پی ایس فنڈ اسکیموں کی منظوری دے دی

اسلام آباد، 6 جون: سکیورٹیز اینڈ ایکسچینج کمیشن آف پاکستان نے دو شرعی اسکیموں سمیت، چار (4) رضاکارانہ پنشن فنڈ اسکیموں کے ٹرسٹ ڈیڈز پر این اوسی جاری کر دیے ہیں۔

یہ اسکیمیں دو پنشن فنڈ مینجرز کی جانب سے خیبر پختونخواہ کے سرکاری ملازمین کے لیے پیش کی جائیں گی۔ سینٹرل ڈپازٹری کمپنی آف پاکستان لمیٹڈ ان فنڈز کی ٹرسٹی ہوگی۔

ایسے تمام بالغ پاکستانی، جن کے پاس کمپیوٹرائزڈ قومی شناختی کارڈ موجود ہے، رضاکارانہ پنشن سسٹم سے مستفید ہو سکتے ہیں۔ رضاکارانہ پنشن سسٹم رولز، 2005 کے تحت قائم کیے جانے والے اس سسٹم کے تحت، ملازمت یافتہ اور ذاتی کاروبار کرنے والے افراد ریٹائرمنٹ کے بعد باقاعدہ آمدنی فراہم کرنے کے لیے دوران ملازمت رضاکارانہ پنشن فنڈز میں حصہ ڈال سکتے ہیں۔

مندرجہ بالا نئی پنشن اسکیموں کی مالی اعانت ملازمین اور حکومتی شراکت کے امتزاج سے کی جائے گی اور یہ فنڈز ایس ای سی پی سے لائسنس یافتہ اور خیبر پختونخواہ حکومت کے ساتھ رجسٹرڈ پنشن فنڈ مینجرز کے زیر اہتمام ہوں گے۔